



कोरिया मेल

खाबर संक्षेप

पीएचई की उच्चस्तरीय समीक्षा बैठक

मनेन्द्रगढ़। एमसीबी जिले में जल जीवन मिशन एवं उससे संबद्ध सभी योजनाओं की प्रगति की व्यापक और गहन समीक्षा बुधवार को जनपद पंचायत मनेन्द्रगढ़ के अमृत सदन सभाकक्ष में आयोजित की गई। बैठक की अध्यक्षता छग शासन, लोक स्वास्थ्य यांत्रिकी विभाग के सचिव मोहम्मद कैसर अब्दुलहक ने की। बैठक कलेक्टर एवं जिला दंडाधिकारी डी. राहुल वेंकट के मार्गदर्शन में संपन्न हुई। इस अवसर पर जिला पंचायत सीईओ श्रीमती अंकिता सोम, मुख्य अभियंता संजय सिंह, अभिक्षण अभियंता प्रमोद सिंह, कार्यपालन अभियंता ओमकार सिंह एवं समस्त जनपद पंचायत सीईओ, पीएचई विभाग, पंचायत विभाग, नगर निगम चिरमिरी, क्रेडा एवं अन्य संबंधित विभागों के अधिकारी उपस्थित रहे। बैठक में जिले में जल जीवन मिशन के अंतर्गत संचालित योजनाओं की भौतिक, वित्तीय और प्रायोगिक स्थिति की विस्तार से समीक्षा की गई।

नगर पालिका बिजुरी के इंजीनियर सेवानिवृत्त



बिजुरी। नगरपालिका परिषद बिजुरी में कार्यरत वरिष्ठ इंजीनियर सुरेश साहू 31 दिसंबर को अपनी दौर्घकालिक शासकीय सेवा पूर्ण कर सेवानिवृत्त हो गए। इस अवसर पर नगरपालिका परिषद परिसर में एक गरिमामय एवं भावभंगी विदाई समारोह आयोजित किया गया। कार्यक्रम में नगरपालिका अध्यक्ष, उपाध्यक्ष, मुख्य नगरपालिका अधिकारी सहित सभी वार्डों के पार्षद एवं नगर पालिका के अधिकारी-कर्मचारी उपस्थित रहे। सभी ने इंजीनियर श्री साहू के उज्वल सेवाकाल की सराहना की। विदित हो कि इंजीनियर श्री साहू मूलतः छतरपुर पन्ना क्षेत्र के निवासी हैं। वे विगत दो वर्षों से नगरपालिका परिषद बिजुरी में अपनी सेवाएं दे रहे थे, इससे पूर्व वे पन्ना जिला अंतर्गत टीकमगढ़ में कार्यरत रहे, जहां उन्होंने अपने कार्यकाल, अनुशासन और निष्ठा से पहचान बनाई। करीब 24 वर्ष 5 माह की निरंतर शासकीय सेवा के उपरांत सेवानिवृत्त हुए इंजीनियर सुरेश साहू को सहकर्मियों ने एक कर्मठ, सरल एवं मिलनसार अधिकारी के रूप में स्मरण किया।

युवा आगे आकर बनें मतदाता

बैकुण्ठपुर। कलेक्टर एवं जिला निर्वाचन अधिकारी श्रीमती चंदन त्रिपाठी ने जिले के युवाओं से भावपूर्ण अपील की है कि जिनकी आयु 1 अक्टूबर 2026 को 18 वर्ष पूर्ण हो रही है, वे मतदाता बनकर लोकतंत्र की मजबूती में अपनी भागीदारी सुनिश्चित करें। उन्होंने कहा कि मतदाता बनना केवल एक औपचारिकता नहीं, बल्कि अपने अधिकार, कर्तव्य और देश के प्रति जिम्मेदारी को स्वीकार करने का पहला कदम है। पहली बार मतदान करने का अवसर हर युवा के जीवन में गर्व का क्षण होता है, जो उसे एक जिम्मेदार नागरिक के रूप में पहचान दिलाता है। कलेक्टर श्रीमती त्रिपाठी ने बताया कि पात्र युवा फॉर्म-6 भरकर अपने नजदीकी स्कूल या बीएलओ (बृथ लेवल ऑफिसर) के माध्यम से आसानी से मतदाता सूची में अपना नाम दर्ज करा सकते हैं। यह एक सुनहरा अवसर है, जिसे हाथ से जाने नहीं देना चाहिए। उन्होंने जिले के राजनीतिक दलों के केबीएलए (बृथ लेवल असिस्टेंट) से भी अपील की है कि युवाओं को जागरूक करने व फॉर्म 6 भरने के लिए प्रेरित करें। उन्होंने जिले के युवाओं से आह्वान किया कि वे स्वयं मतदाता बनें और अपने साथियों को भी इसके लिए प्रेरित करें, क्योंकि जागरूक युवा ही मजबूत लोकतंत्र की नींव होते हैं।

सुस्वागतम



कोरिया के किसानों ने किया कमाल

छग के कोरिया जिले के किसानों ने जैविक खेती के क्षेत्र में इतिहास रच दिया है। जिले में तैयार किया जा रहा सोनहनी नामक शुद्ध जैविक शहद अब देशभर में पहचान बना चुका है।

सोनहनी जैविक शहद बना देशभर में पहचान, पीएम मोदी ने की सराहना

हरिभूमि न्यूज ▶▶ बैकुण्ठपुर

खास बात यह है कि इस शहद की सराहना स्वयं प्रधानमंत्री नरेन्द्र मोदी ने मन की बात कार्यक्रम में की है। कोरिया जिले के बैकुण्ठपुर और सोनहत विकासखंड में लगभग 45 किसान मिलकर सोनहनी शहद का उत्पादन कर रहे हैं। यह शहद अब जेम पोर्टल, अमेजन और खादी इंडिया जैसे बड़े ऑनलाइन प्लेटफॉर्म पर उपलब्ध है, जिससे किसानों को सीधा बाजार मिल रहा है।

जिले में कृषि विज्ञान केंद्र और जिला प्रशासन के सहयोग से जैविक शहद उत्पादन को लगातार बढ़ावा दिया जा रहा है। इसका उद्देश्य कोरिया को जैविक उत्पादों की पहचान दिलाना है। बैकुण्ठपुर के रटगा गांव और सोनहत के केशगवां गांव में मधुमक्खी पालन को आधुनिक तकनीक से विकसित किया गया है। किसानों ने हरियाणा के कुरुक्षेत्र से प्रशिक्षण प्राप्त किया है और झारखंड से



लाई गई इटालियन नस्ल की मधुमक्खियों से उच्च गुणवत्ता का शहद तैयार किया जा रहा है। प्रधानमंत्री नरेन्द्र मोदी द्वारा उल्लेख के बाद सोनहनी शहद न केवल कोरिया



ऑनलाइन प्लेटफॉर्म पर हैं उपलब्ध

कोरिया जिले के किसानों द्वारा तैयार किया गया शुद्ध जैविक शहद सोनहनी वर्तमान में जेम पोर्टल, अमेजन और खादी इंडिया जैसे प्रतिष्ठित ऑनलाइन प्लेटफॉर्म पर उपलब्ध है। जैविक शहद उत्पादन को प्रोत्साहित करने के लिए कृषि विज्ञान केंद्र जिला प्रशासन कोरिया के सहयोग से लगातार प्रयास कर रहा है। उद्देश्य है कि सोनहनी शहद को कोरिया जिले की एक विशिष्ट पहचान दिलाई जा सके।

हरियाणा में प्रशिक्षण-झारखंड से लाए गए मधुमक्खियां

कोरिया जिले के किसानों ने हरियाणा के कुरुक्षेत्र से विशेष प्रशिक्षण प्राप्त कर इस कार्य को अपनाया है। इसके बाद पड़ोसी राज्य झारखंड से लाई गई इटालियन नस्ल की मधुमक्खियों के माध्यम से उच्च गुणवत्ता का शहद तैयार किया जा रहा है।

नए साल से नई व्यवस्था होगी शुरू, मोबाइल एप के जरिए होगा क्रियान्वयन

स्कूलों में शिक्षकों के साथ छात्रों की उपस्थिति भी होगी ऑनलाइन दर्ज

हरिभूमि न्यूज ▶▶ बैकुण्ठपुर

स्कूल शिक्षा विभाग द्वारा नए साल से विद्यालयों में शिक्षकों की उपस्थिति मोबाइल एप के माध्यम से लेने की व्यवस्था को शुरू कर रही है, इसके एक स्कूल शिक्षा विभाग के उच्चाधिकारी विभागीय अधीनस्थ अधिकारियों को निर्देशित कर व्हीएसके सीजी स्कूल मोबाइल एप सभी शिक्षकों को डाउनलोड कर रजिस्ट्रेशन करने के निर्देश दिए हैं, ताकि नए साल के शुरूआत से शिक्षकों की मोबाइल एप के माध्यम से उपस्थिति सुनिश्चित की जा सके, इसके पहले यह व्यवस्था प्रदेश के कुछ ही जिलों में ट्रायल के तौर पर लागू किया गया था, जिसके बाद अब सभी जिलों में नए साल से लागू किया जाएगा।



इससे समय पर आने जाने की सटिक जानकारी डिजिटल रूप में रहेगी, जिसे विभागीय अधिकारी कभी भी किसी भी स्कूलों में शिक्षकों एवं छात्रों की उपस्थिति देख सकेंगे। उल्लेखनीय है कि मोबाइल एप के माध्यम से शिक्षकों की उपस्थिति लेने के स्कूल शिक्षा विभाग के निर्णय को लेकर शिक्षक संगठनों ने विरोध जता रहे थे, इसी बीच 1 जनवरी से शिक्षकों के उपस्थिति के लिए नई व्यवस्था लागू हो रही है। इस तरह रजिस्टर में शिक्षकों की उपस्थिति की जगह मोबाइल एप के माध्यम से आज से जिले के शिक्षक अपनी उपस्थिति दर्ज कराएंगे।

नियमित उपस्थिति सुनिश्चित हो सकेगी

मोबाइल एप से शिक्षकों की उपस्थिति लेने से सभी विद्यालयों में शिक्षकों की मजबूती पर रोक लग सकेगी, क्योंकि नई व्यवस्था के तहत किसी भी विद्यालयों के शिक्षकों की उपस्थिति अधिकारियों द्वारा देखी जा सकती है, इससे समय पर सभी विद्यालयों में शिक्षकों की उपस्थिति सुनिश्चित हो सकेगी, इससे बिगड़ी व्यवस्था में सुधार होने से शिक्षा गुणवत्ता में सुधार हो सकेगा। विभाग के अधिकारियों के अनुसार यदि शिक्षक ऑनलाइन उपस्थिति दर्ज नहीं करते हैं तो आगामी समय में उनके वेतन को कटौती की जा सकेगी।

बायोमेट्रिक हजिरी व्यवस्था फेल

स्कूल शिक्षा विभाग द्वारा कोरोनाकाल के पूर्व शिक्षकों की विद्यालयों में उपस्थिति सुनिश्चित करने के लिए टेबलेट के माध्यम से ऑनलाइन उपस्थिति व्यवस्था शुरू की गई थी, इसके लिए प्रत्येक विद्यालयों में बायोमेट्रिक टेबलेट प्रदान किए गए थे, जिसके माध्यम से कुछ माह तक उपस्थिति चली, उसके बाद टेबलेट से ऑनलाइन उपस्थिति का प्रयास फेल हो चुका था और विद्यालयों को मिले टेबलेट आलमारी में रख दिए गए हैं। इस व्यवस्था के फेल होने के बाद अब मोबाइल एप से ऑनलाइन उपस्थिति दर्ज करने की व्यवस्था शुरू की जा रही है।

दूरस्थ क्षेत्रों में नेटवर्क की समस्या

एक जनवरी से शुरू हो रहे शिक्षकों के मोबाइल एप से उपस्थिति ली जायेगी, लेकिन इसमें नेटवर्क की समस्या वाले क्षेत्रों में संचालित विद्यालयों के शिक्षकों का क्या होगा, इसे लेकर कई शिक्षक सवाल भी उठा रहे हैं। उल्लेखनीय है कि कोरिया जिले के कई दूरस्थ क्षेत्र हैं, जहां मोबाइल नेटवर्क ही नहीं है, ऐसे में 1 जनवरी से शुरू हो रहे मोबाइल एप से शिक्षक अपनी उपस्थिति कैसे लगा पाएंगे। जानकारी के अनुसार कोरिया जिले के सोनहत जवपद क्षेत्र के अनेक ग्राम पंचायत व गांव ऐसे हैं, जहां आज भी मोबाइल नेटवर्क की समस्या है।

प्लास्टिक अपशिष्ट से बनी पहली सड़क

मनेन्द्रगढ़। जिले में पर्यावरण संरक्षण और सतत विकास की दिशा में एक नई मिसाल कायम हुई है। प्रधानमंत्री ग्राम सड़क योजना के अंतर्गत जिले की पहली सड़क का निर्माण प्लास्टिक अपशिष्ट के उपयोग से किया गया है। यह सड़क पीडब्लूडी रोड से मेंड्राडोल होते हुए भररीडांड तक लगभग 2.00 किमी लंबी है, जो ग्राम पंचायत परसगढ़ी क्षेत्र में स्थित है।

अपशिष्ट को डामर के साथ मिश्रित कर सड़क निर्माण में उपयोग किया गया। इस नवाचार से यह सिद्ध हुआ है कि अपशिष्ट भी संसाधन बन सकता है, यदि उसका सही ढंग से उपयोग किया जाए।



प्लास्टिक मिश्रण से निर्मित इस सड़क की गुणवत्ता सामान्य डामर सड़कों की तुलना में अधिक टिकाऊ मानी जा रही है। जहां आमतौर पर डामर से बनी सड़कें चार से पांच वर्ष तक चलती हैं, वहीं प्लास्टिक अपशिष्ट मिश्रण से बनी यह सड़क छह से सात वर्ष तक टिकाऊ रहने की खपत कम होने से प्रति किमी लगभग 30 हजार रूपए की बचत भी हो रही है। प्रधानमंत्री ग्राम सड़क योजना के कार्यपालन अभियंता मोतीराम सिंह ने बताया कि वित्तीय वर्ष 2023-24 में जिले की लगभग 5.49 किमी लंबी तीन सड़कों में प्लास्टिक मिश्रण के सकारात्मक परिणाम देखने को मिले हैं, जिसके आधार पर भविष्य में जिले की अन्य सड़कों में भी इसका उपयोग किया जाएगा।

इस अभिनव पहल ने न केवल सड़क निर्माण की गुणवत्ता को नई ऊंचाई दी है, बल्कि प्लास्टिक अपशिष्ट प्रबंधन का भी एक प्रभावी समाधान प्रस्तुत किया है। कलेक्टर डी. राहुल वेंकट के दिशा-निर्देशन एवं जिला पंचायत सीईओ श्रीमती अंकिता सोम के मार्गदर्शन में जिले में प्लास्टिक अपशिष्ट के वैज्ञानिक और उपयोगी प्रबंधन की दिशा में यह महत्वपूर्ण कदम उठाया गया है। स्वच्छ भारत मिशन ग्रामीण अंतर्गत ग्राम पंचायत चनवारीडांड में स्थापित प्लास्टिक अपशिष्ट प्रबंधन इकाई से प्राप्त प्लास्टिक

अटल शताब्दी वर्ष पर भाजपा का विस स्तरीय सम्मेलन

हरिभूमि न्यूज ▶▶ बैकुण्ठपुर

जिला मुख्यालय स्थित सांस्कृतिक भवन में भारतीय जनता पार्टी द्वारा भारत रत्न पूर्व प्रधानमंत्री अटल बिहारी वाजपेयी की जन्म शताब्दी वर्ष के अवसर पर विधानसभा स्तरीय सम्मेलन का आयोजन किया गया। कार्यक्रम का शुभारंभ भारत माता, पंडित दीनदयाल उपाध्याय एवं डॉ. श्यामा प्रसाद मुखर्जी के छायाचित्र पर दीप प्रज्वलित एवं पुष्प अर्पण कर किया गया। कार्यक्रम में प्रमुख रूप से जिला संगठन प्रभारी ललन प्रताप सिंह, कार्यक्रम प्रभारी अम्बिकेश केशरी, पूर्व नपाध्यक्ष शैलेश शिवहरे, जिला उपाध्यक्ष बसंत राय, रविशंकर राजवाड़े, राजेश सिंह, चुनी पैकरा, जिला पंचायत अध्यक्ष मोहित पैकरा, जिला महामंत्री पंकज गुप्ता, कपिल



जायसवाल, नपाध्यक्ष अरूण जायसवाल, जिला सहकारी बैंक उपाध्यक्ष जगदीश साहू, जिला मंत्री शारदा गुप्ता, प्रदीप तिवारी, सुनीता कुरें, कृष्णावती यादव, जिला मीडिया प्रभारी तीर्थ राजवाड़े, पूर्व नपाध्यक्ष कुंती चक्रधारी, जिला पंचायत सदस्य गीता राजवाड़े, किसान मोर्चा जिलाध्यक्ष नरेश रजक, महिला मोर्चा रीता यादव, भाजयुमो

जिलाध्यक्ष सतेन्द्र राजवाड़े, अजजा मोर्चा जिलाध्यक्ष विमलचंद्र चेरवा, अल्पसंख्यक मोर्चा जिलाध्यक्ष अरफ खान सहित काफ़ी संख्या में पदाधिकारी व कार्यकर्ता उपस्थित रहे। कार्यक्रम को संबोधित करते हुए जिला संगठन प्रभारी ललन प्रताप सिंह ने कहा कि भारत रत्न अटल बिहारी वाजपेयी केवल एक राजनेता नहीं बल्कि विचार, संस्कार, शोष पेज 4 पर

शोषण स्मृति गोल्ड कप फुटबॉल टूर्नामेंट 3 फरवरी से देशभर के खिलाड़ी प्रतियोगिता में दिखाएंगे जौहर

हरिभूमि न्यूज ▶▶ चरघा कॉलरी

क्षेत्र में खेल प्रेमियों के लिए गौरवपूर्ण और ऐतिहासिक अवसर आने वाला है। अखिल भारतीय 50 वां शोषण स्मृति गोल्ड कप फुटबॉल टूर्नामेंट का आयोजन स्वर्ण जयंती वर्ष के रूप में किया जा रहा है। यह प्रतिष्ठित प्रतियोगिता पिछले 5 दशकों से भारतीय फुटबॉल को नई पहचान देने के साथ-साथ देशभर की उभरती प्रतिभाओं को मंच प्रदान करती आ रही है। बैकुण्ठपुर क्षेत्र के महाप्रबंधक बीपन झा ने जानकारी देते हुए बताया कि 50 वें शोषण स्मृति गोल्ड कप फुटबॉल टूर्नामेंट का शुभारंभ 3 फरवरी से होगा। यह ऐतिहासिक प्रतियोगिता 10 दिनों तक लगातार चलेगी और 13 फरवरी को फाइनल मुकाबले के साथ भव्य रूप से संपन्न होगी। स्वर्ण जयंती वर्ष को देखते हुए



आयोजन को और भी भव्य, आकर्षक एवं यादगार बनाने की तैयारियां की जा रही हैं। इस अखिल भारतीय स्तर की प्रतियोगिता में छग, मध्यप्रदेश, उत्तरप्रदेश, पश्चिम बंगाल, झारखंड, बिहार, ओडिशा, राजस्थान, जम्मू-कश्मीर, हरियाणा, पंजाब सहित देश के अन्य

राज्यों की मजबूत टीमों में भाग लेंगे। विभिन्न राज्यों से आने वाले अनुभवी खिलाड़ी और युवा प्रतिभाएं अपने कौशल, रणनीति और खेल भावना का प्रदर्शन करेंगी, जिससे दर्शकों को रोमांचक मुकाबले देखने को मिलेंगे। शोषण स्मृति गोल्ड कप केवल एक फुटबॉल टूर्नामेंट नहीं, बल्कि यह खेल संस्कृति, अनुशासन, भाईचारे और राष्ट्रीय एकता का प्रतीक बन चुका है। इस प्रतियोगिता ने वर्षों में कई राष्ट्रीय और अंतरराष्ट्रीय स्तर के खिलाड़ियों को आगे बढ़ने का अवसर दिया है। स्वर्ण जयंती संस्करण स्थानीय खिलाड़ियों के लिए भी प्रेरणा का स्रोत बनेगा। टूर्नामेंट को लेकर खेल प्रेमियों, युवाओं और फुटबॉल समर्थकों में एक्साइटमेंट उत्साह है। आयोजन समिति एवं एसईसीएल प्रबंधन द्वारा मैदान की साज-सज्जा, खिलाड़ियों की सुविधा, सुरक्षा व्यवस्था और दर्शकों के लिए बेहतर इंतजाम सुनिश्चित किए जा रहे हैं। कुल मिलाकर 50 वां शोषण स्मृति गोल्ड कप फुटबॉल टूर्नामेंट चरघा कॉलरी के लिए गर्व का विषय है और यह आयोजन एक बार फिर क्षेत्र को राष्ट्रीय खेल मानचित्र पर विशेष पहचान दिलाने के लिए तैयार है।

कर्मचारी-अधिकारी फेडरेशन ने निकाली बाइक रैली

बैकुण्ठपुर। छग कर्मचारी-अधिकारी फेडरेशन का आंदोलन तीसरे दिन भी पूरे जोश और उत्साह के साथ जारी रहा। नई साहिबो मोदी के गारटी ले के रहिबो के नारों के साथ कर्मचारियों ने प्रेमाबाग में धरना प्रदर्शन कर विशाल बाइक रैली निकाली। इसके पश्चात मुख्यमंत्री एवं मुख्य सचिव के नाम कलेक्टर को ज्ञापन सौंपा गया। हड़ताल के तीसरे दिन भी जिले के लगभग 65 विभागों में ताला बंदी रही, जिससे शासकीय कामकाज पूरी तरह ठप रहा। वहीं जिला एससीबी में हड़ताल कर्मचारियों के निबंधनों की कड़ी निंदा करते हुए प्रशासन के खिलाफ जमकर नारेबाजी की गई। कार्यक्रम का संचालन सुरेश पक्का ने किया।

इस अवसर पर प्रांतीय उपाध्यक्ष राजेन्द्र सिंह एवं जिला संयोजक आरएस चंदे ने कहा कि लोकतंत्र में शक्तिपूर्ण आंदोलन करना प्रत्येक कर्मचारी का मौलिक अधिकार है। शक्तिपूर्ण आंदोलन के बावजूद कर्मचारियों का निलंबन अलोकतांत्रिक एवं संविधान विरोधी है, इससे कर्मचारियों की आवाज को दबाया नहीं जा सकता। महासचिव विश्वास मगत ने कहा कि जब तक कर्मचारी एक्जुट और संगठित हैं, तब तक आंदोलन अटूट रहेगा। वहीं गुप्तसय मरकाम ने कविता के माध्यम से शासन को जगाने का संदेश दिया। फेडरेशन ने आरपी लगाया कि शासन कर्मचारियों के साथ वादविवादों कर रही है।



खबर संक्षेप



पूर्व मुख्यमंत्री भूपेश बघेल का कार्यकर्ताओं ने किया गर्मजोशी के साथ स्वागत

बिश्रामपुर। अखिल भारतीय कांग्रेस कमेटी के राष्ट्रीय महासचिव व पूर्व मुख्यमंत्री भूपेश बघेल का कोयलांचल समेत आसपास इलाके में आज मंगलवार को जगह जगह कार्यक्रमों में गर्मजोशी से स्वागत किया। गौरतलब है कि मंगलवार को एआईसीसी के महासचिव व प्रदेश के पूर्व मुख्यमंत्री भूपेश बघेल का कालीघाट में युकां भटगांव विधानसभा अध्यक्ष विक्की समद्वार, सिलफिली में कंचलाबिहारी सिंह टेकाम व रूपदेव कुशवाहा, पार्वतीपुर में पूर्व सरपंच संतलाल, जयनगर में वेद प्रकाश मिश्र व मो.शमीम पतिहा, विश्रामपुर में पार्षद संजीत यादव, पचीरा टोल प्लाजा के पास अधिपक्ष श्रीवास्तव के नेतृत्व में भव्य आतिशबाजी व शैला सुगा से कार्यकर्ताओं द्वारा स्वागत किया गया, इस दौरान पूर्व मुख्यमंत्री भूपेश बघेल के साथ पूर्व मंत्री अमरजीत भगत व अन्य कांग्रेस कार्यकर्ता मौजूद रहे।

भाजपा कार्यकर्ताओं व आम नागरिकों ने सुनी मन की बात



अम्बिकापुर। रविवार को प्रधानमंत्री नरेंद्र मोदी ने मन की बात कार्यक्रम के माध्यम से देशवासियों को संबोधित किया। यह कार्यक्रम आकाशवाणी, दूरदर्शन के सभी चैनलों तथा प्रसार भारती के ओटीटी प्लेटफॉर्म पर सजीव प्रसारण के माध्यम से सुना गया। जिले के 600 से अधिक बूथों पर भाजपा कार्यकर्ताओं, पदाधिकारियों एवं आम नागरिकों ने साप्ताहिक रूप से मन की बात का श्रवण किया। जिले के विभिन्न मंडलों में जनप्रतिनिधियों एवं पदाधिकारियों अतिथि के रूप में उपस्थित रहे। इसी क्रम में राजपुर मंडल में भारत सिंह सिसोदिया एवं रामकुमार टेंपो, महामाया मंडल में ललन प्रताप सिंह एवं महापौर मंजूशा भगत, समलाया में हरपाल सिंह भाग्य एवं निलेश सिंह, अम्बिकापुर ग्रामीण में निखल प्रताप सिंह एवं मधु चौधदा, लखनपुर में विद्यानंद मिश्रा एवं अनिल तिवारी, कुन्नी में राजेन्द्र जायसवाल एवं अनिल प्रताप सिंह, बतौली में विनोद हर्ष, महेंद्र सिंह एवं डीके पुनिया, मैनापट में अनिल सिंह मेजर एवं किशय व्यापारी अतिथि के रूप में शामिल रहे। प्रधानमंत्री मोदी ने अपने संबोधन में वर्ष 2025 को भारत के लिए गौरवशाली बताया। ऑपरेशन सिंदूर को राष्ट्रीय गौरव का प्रतीक बताते हुए उन्होंने कहा कि आज का भारत अपनी सुरक्षा से कोई समझौता नहीं करता। प्रधानमंत्री ने युवा शक्ति को भारत की सबसे बड़ी ताकत बताते हुए विकसित भारत यंग लीडर्स डायलॉग स्मार्ट इंडिया हैकथॉन जैसे मंचों के माध्यम से नवाचार, स्टार्टअप तकनीक और कृषि में युवाओं की भागीदारी को प्रेरणादायक बताया। प्रधानमंत्री मोदी ने वर्ष 2026 के लिए देशवासियों को शुभकामनाएं देते हुए फिट इंडिया मूवमेंट से जुड़ने का निर्णयित व्यायाम करने और नए संकल्पों के साथ आगे बढ़ने का आह्वान किया।

भारतीय किसान संघ सात सूत्रीय मांगों को लेकर सौंपा ज्ञापन

बलरामपुर। किसानों की समस्याओं को लेकर भारतीय किसान संघ ने कलेक्टर को ज्ञापन सौंपा है। जिलाध्यक्ष राम नरेश कुशवाहा के नेतृत्व में संघ ने कलेक्टर से मुलाकात की और अपनी सात सूत्रीय मांगों से अवगत कराया। इस दौरान उन्होंने मांग की है कि रकबा टुटि सुधार के लिए मंडी में ही जिम्मेदार अधिकारी की ड्यूटी लगाई जाए। 40.700 किलो के स्थान पर 41.200 किलो धान लेना तुरंत बंद हो। प्रतिदिन खरीदी की सीमा 4000 से बढ़ाकर 5000 क्विंटल की जाए। धान पलटी के नाम पर 10-15 रुपये प्रति बोरी की वसूली बंद हो। बारिश से प्रभावित (हल्के बरसों) धान को भी खरीदा जाए। किसानों को समय पर टोकन मिले और उनकी फसल खरीदी सुनिश्चित हो। मंडियों में किसानों के लिए बुनियादी सुविधाओं और फसल सुरक्षा के पुख्ता इंतजाम हों। संघ ने 7 जनवरी तक इन समस्याओं का निराकरण नहीं होने पर आंदोलन व चक्का जाम की चेतावनी दी है। इस दौरान जिला मंत्री विपिन सिंह, ब्रॉक अध्यक्ष संतलाल सिंह, गौतम सिंह, राममनोहर सिंह सहित अन्य मौजूद थे।

क्षेत्र में दो अलग अलग कार्रवाई में 134 बोरी धान जब्त



राजपुर। कलेक्टर राजेन्द्र कटारा के मार्गदर्शन एवं अनुविभागीय अधिकारी देवेन्द्र प्रधान के नेतृत्व में विकासखण्ड राजपुर अंतर्गत 24 बोरी अवैध धान जब्त किया गया। प्राप्त जानकारी अनुसार ग्राम कोदौरा में अवैध धान परिवहन की सूचना मिलने पर मौके में पहुंच कर 24 बोरी अवैध धान सहित 1 टैक्टर जप्त कर मण्डी अधिनियम के तहत कार्रवाई करते हुए जब्त धान को चौकी डोरा को सुपुर्द किया गया। इसी प्रकार ग्राम कोटीडीह में कृषक प्रदीप गुप्ता के घर में 110 बोरी अवैध धान भण्डारित करके रखा गया था जिसे जप्त किया गया। इस दौरान तहसीलदार नरेन्द्र कुमार कवर, श्रीमती कावेरी मुखर्जी सहित संयुक्त टीम मौजूद रही। गौरतलब है कि जिले में समर्थन मूल्य पर धान खरीदी व्यवस्था को पाददर्शी एवं सुव्यवस्थित बनाए रखने तथा अवैध धान परिवहन पर रोक लगाने के उद्देश्य से जिला प्रशासन द्वारा लगातार कार्रवाई की जा रही है।

घने जंगल के बीच झरना देखने आसपास क्षेत्र से पहुंचने लगे है लोग बलरामपुर सीमा पर स्थित दनगरी का प्राकृतिक जलप्रपात बना पर्यटकों के आकर्षण का केन्द्र

हरिभूमि न्यूज ►► शंकरगढ़



दनगरी जलप्रपात।

शंकरगढ़ से लगभग 18 किलोमीटर की दूर जशपुर और बलरामपुर जिले की सीमा स्थित ग्राम पंचायत दनगरी में एक अत्यंत मनोहारी और प्राकृतिक स्थित है। यह जलप्रपात अपनी प्राकृतिक सुंदरता, शांत वातावरण और जलप्रपात स्थित है। यह जलप्रपात अपनी प्राकृतिक सुंदरता, शांत वातावरण और प्राकृतिक वातावरण इसे पिकनिक और पर्यटन के लिए एक आदर्श स्थल बनाते हैं। स्थानीय लोगों के मुताबिक छुट्टियों और नए साल के आगमन के दौरान यहां बड़ी संख्या में लोग परिवार और मित्रों के साथ पिकनिक मनाने आते हैं। अपार संभावनाओं के बावजूद जलप्रपात को अब तक प्रशासनिक स्तर पर वह पहचान और सुविधाएं नहीं मिल सकी जितना मिलना चाहिए था। इनने तक पहुंचने के लिए पक्की सड़क,

स्थल का समुचित विकास करें और इसे एक पर्यटन स्थल के रूप में चिन्हित करें तो न केवल इसकी सुंदरता में वृद्धि होगी बल्कि क्षेत्र के लोगों को रोजगार के नए अवसर भी प्राप्त होंगे। छोटे व्यवसाय, चाय-नाश्ते की दुकानें, स्थानीय हस्तशिल्प और गाइड सेवाएं शुरू होने से ग्रामीणों की आर्थिक स्थिति में सुधार हो सकता है।

संकेतक बोर्ड, बैठने की व्यवस्था, स्वच्छता, सुरक्षा और प्रार्थना उपचार जैसी मूलभूत सुविधाओं का अभाव है। इसके कारण कई बार पर्यटकों को असुविधा का सामना करना पड़ता है बावजूद इसके लोग परिवार के साथ प्राकृतिक सौंदर्य देखने आते हैं। स्थानीय लोगों का कहना है कि यदि प्रशासन इस

पर्यटन स्थल के रूप में हो सकता है विकसित विशेषज्ञों का मताना है कि जलप्रपात का विकास पर्यावरण को ध्यान में रखते हुए किया जाना चाहिए, ताकि इसकी प्राकृतिक पहचान बनी रहे। यदि सुनिश्चित तरीके से सौंदर्यीकरण, सुरक्षा व्यवस्था और प्रचार-प्रसार किया जाए तो यह स्थल भविष्य में जशपुर-बलरामपुर क्षेत्र का प्रमुख पर्यटन केंद्र बन सकता है। क्षेत्र के लोगों और पर्यटकों ने जिला प्रशासन से मांग की है कि दनगरी ग्राम पंचायत में स्थित जलप्रपात के संरक्षण और विकास की दिशा में कदम उठाए तो यह प्राकृतिक धरोहर न केवल क्षेत्र की पहचान बनेगी, बल्कि छत्तीसगढ़ के पर्यटन मानचित्र पर भी एक महत्वपूर्ण स्थान प्राप्त करेगी।

सड़क निर्माण की मांग

गांव की सड़क समस्या को लेकर सरपंच मोहन राम ने बताया कि यदि सड़क बन जाती है तो बरसात के मौसम में प्रशासनी नहीं होगी। बालेश्वर यादव ने बताया कि बारिश के दौरान जलभराव और कीचड़ से आवागमन बाधित होता है, जिससे ग्रामीणों को रोजगारों के कामों में कठिनाइयों का सामना करना पड़ता है।

मासूम ने बिकेट समझ कर खा लिया चूहा मार दवा, मौत

अम्बिकापुर। उदयपुर थाना क्षेत्र के ग्राम घुवापुर निवासी अजय सिंह का 3 वर्षीय पुत्र गिरफ्तार सिंह 24 दिसम्बर की शाम को घर में खेल रहा था। इस दौरान घर में चूहा मारने के लिए रखे दवा को बालक ने बिकेट समझ कर खाया जिसे देख परिजन ने बच्चे को मुंह से चूहा मार दवा को निकाला। इस बीच बच्चे की स्थिति गंभीर हो गई लेकिन कुछ घंटे बाद देर रात 11 बजे जब मासूम उल्टी करने लगा परिजन उसे उदयपुर अस्पताल लेकर पहुंचे जहां जांच के बाद चिकित्सक ने बच्चे को मृत कर लिया और बेहतर उपचार के लिए अगले दिन मेडिकल कॉलेज अस्पताल रेफर कर दिया जहां उपचार के दौरान 29 दिसम्बर की शाम मासूम की मौत हो गई।

भटगांव विस क्षेत्र अंतर्गत 150.56 करोड़ की लागत से बनेंगी 33 सड़कें

हरिभूमि न्यूज ►► विश्रामपुर

सकेगी। स्वीकृत कार्यों में प्रमुख रूप से- ओड़गी नवाटोला रोड (8.20 किमी से थूईडीह पंडोपारा)-28.99 करोड़ रुपये, भवरखोह से जमड़ी मार्ग - 9.50 करोड़ रुपये, खोंड नवापारा से केसर मार्ग - 8.73 करोड़ रुपये, माडर से भाड़ी नवापारा मार्ग -8.38 करोड़ रुपये, भैयाथान ब्लॉक में भौराही देवालय से शिवपुर मार्ग, सहित अन्य महत्वपूर्ण सड़कों को स्वीकृत प्रदान की गई है। सड़क निर्माण कार्यों की स्वीकृति पर श्रीमती लक्ष्मी राजवाड़े ने कहा कि क्षेत्र का समग्र विकास और जनता को बेहतर सुविधाएं उपलब्ध कराना हमारी प्राथमिकता है। 150.56 करोड़ रुपये की लागत से स्वीकृत ये सड़कें ग्रामीण अर्थव्यवस्था को मजबूती प्रदान करेंगी। किसानों, छात्रों एवं आम नागरिकों को आवागमन में हो रही समस्याओं से राहत मिलेगी। सभी निर्माण कार्य गुणवत्तापूर्ण एवं समय-सीमा के भीतर पूर्ण कराये जाएंगे।



कैबिनेट मंत्री के प्रयासों से मिली प्रशासनिक स्वीकृति

भटगांव विधानसभा क्षेत्र में आधारभूत संरचना को सुदृढ़ करने की दिशा में एक बड़ी उपलब्धि हासिल हुई है। कैबिनेट मंत्री एवं क्षेत्रीय विधायक लक्ष्मी राजवाड़े के सतत प्रयासों से वित्तीय वर्ष 2025-26 के लिए क्षेत्र में 150.56 करोड़ रुपये की लागत से सड़क निर्माण एवं उन्नयन कार्यों को प्रशासनिक स्वीकृति प्रदान की गई है। इस स्वीकृति के तहत भैयाथान एवं ओड़गी विकासखंड के ग्रामीण एवं वनांचल क्षेत्रों में आवागमन सुविधा को सशक्त किया जाएगा, जिससे स्थानीय नागरिकों को बेहतर संपर्क मार्ग उपलब्ध हो सकेगा। जारी स्वीकृति आदेश के अनुसार भटगांव विधानसभा क्षेत्र में कुल 33 सड़कों का निर्माण एवं उन्नयन किया जाएगा। इनमें वन भी शामिल है, जिनकी मांग क्षेत्रवासियों लंबे समय से कर रहे थे। इन सड़कों के निर्माण से सुदूर वनांचल क्षेत्रों की कनेक्टिविटी मुख्य मार्गों से जुड़

पलक झपकते ही युवक ले उड़ा ई-रिक्शा, लोगों ने पकड़ा

हरिभूमि न्यूज ►► अम्बिकापुर



मेडिकल कॉलेज अस्पताल परिसर सहित सामने चोरी की घटना थमने का नाम नहीं ले रहा। अस्पताल परिसर से अक्सर बाइक, स्कूटी की चोरी होती थी लेकिन अब चोर ई-रिक्शा को भी हाथ साफ करना शुरू कर दिया है। आज दिन दहाड़े युवक ने पलक झपकते ही ई-रिक्शा को ले उड़ा हालांकि घटना के लगभग एक घंटे बाद लोगों ने युवक को पकड़ पुलिस के सुपुर्द कर दिया।

जानकारी के अनुसार ठाकुरपुर रेलवे स्टेशन समीप निवासी वीरेंद्र सिंह आ. मलखान सिंह (55 वर्ष) अपनी पत्नी माधवी सिंह के नाम पर पंजीकृत ई-रिक्शा को लेकर अक्सर यात्री की तलाश में मेडिकल कॉलेज अस्पताल के सामने खड़ा रहता था। हर रोज की भांति मंगलवार की दोपहर करीब 12 बजे रिक्शा में चाबी लगा छोड़कर पास में ही कुछ काम से युवक रिक्शा को लेकर भागने लगा। जिसे देख दूसरे आँटो से पीछा किया लेकिन युवक मणिपुर स्कूल के सामने गली की ओर से भाग निकला। दिन दहाड़े ई रिक्शा चोरी होने की सूचना वीरेंद्र सिंह ने अस्पताल के पुलिस सहायता केन्द्र एवं परिजन को दी। कुछ समय बाद संगम चौक के पास रिक्शा से साथ युवक को पकड़ लिया गया और पुलिस के सौंप दी।

सरगुजा में बढ़े 5 गुना विद्युत उपभोक्ता सिंचाई पंपों में हुई 10 गुना वृद्धि


हरिभूमि न्यूज ►► अम्बिकापुर

विद्युत कनेक्शन 33.913 से बढ़कर 1,71,977 एवं पम्प उपभोक्ताओं की संख्या 1166 से बढ़कर 10,818 हो गई है। पिछले 25 वर्षों में सरगुजा जिले में बलरामपुर तथा सूरजपुर जिला भी शामिल थे जिसका भौगोलिक क्षेत्रफल 18025.3 वर्ग किलोमीटर था। छत्तीसगढ़ पाँवर डिस्ट्रीब्यूशन कंपनी द्वारा वर्ष 2012 जनवरी में दो नये जिले बनाए गए जिसके कारण सरगुजा जिले का भौगोलिक क्षेत्रफल घटकर 5,732 वर्ग किलोमीटर हो गया। विद्युत आपूर्ति की निरंतरता और विश्वसनीयता के कारण जिले में उपभोक्ताओं की संख्या 29,117 से बढ़कर अब 2,08,264 हो गई है। विद्युत ट्रांसफार्मरों की संख्या 772 से बढ़कर 6747 हो गई है। उच्चदाब लाइनों की लंबाई 1,692 किलोमीटर से बढ़कर 5118.13 किलोमीटर तथा निम्नदाब लाइनों की लम्बाई 1308 से बढ़कर 8499 किमी हो गई है। मजरटोला की संख्या 1,224 से बढ़कर 3,547 हो गई है, इस प्रकार सरगुजा जिले में विगत 25 वर्षों में तेजी से विद्युत विकास कार्यों से लाखों उपभोक्ता लाभान्वित हुए हैं। सरगुजा जिले में कुल उपभोक्ता 5 गुना और सिंचाई पंप 10 गुना बढ़े हैं जिसके लिए 3 जोन और 16 वितरण केंद्रों का निर्माण कर कुल 3,91,059 उपभोक्ताओं को निर्बाध विद्युत आपूर्ति की जा रही है एवं ग्रामों का विद्युतीकरण शत-प्रतिशत पूर्ण कर लिया गया है।

एक पखवाड़े के बाद भी महिला के हत्यारे का नहीं चला पता एसपी के निर्देश पर संयुक्त टीम ने अवैध कोयला लोड ट्राला को पकड़ा

हरिभूमि न्यूज ►► प्रतापपुर

चंदौरा थाना क्षेत्र के पहिया-घाट पेंडारी जंगल में महिला की हत्या करने के मामले में एक पखवाड़े के बाद भी हत्यारे का पता नहीं चला सका। घटना के कई दिन बीत जाने के बावजूद हत्यारों की गिरफ्तारी नहीं होने से क्षेत्र में दहशत और आक्रोश का माहौल है। सिर बुरी तरह कुचला हुआ था, जिससे हत्या की नृशंसता का अंदाजा लगाया जा सकता है। पोस्टमार्टम के बाद लाश को प्रतापपुर अस्पताल में रखा गया, लेकिन काफी समय तक परिजनों की पहचान न होने के कारण शव सड़ने की अवस्था में पहुंच गया जिससे पुलिस ने लाश को चीरघर के पास जंगल में दफन कर दिया। अब जबकि मृतका की पहचान हो चुकी है, पुलिस ने उसके परिजनों को सूचना दे दी है। थाना प्रभारी के अनुसार, परिजन की मांग पर लाश को पुनः कब्र से निकाल कर दोबारा पोस्टमार्टम कर सौंपा जाएगा।



पुलिस गिरफ्त में आरोपी, ज्वंत ट्राला।

लगातार 35 टन कोयला लोड होना बताया गया है, विश्रामपुर पुलिस द्वारा मामले में विधिबद्ध कार्रवाई की जा रही है, प्राप्त जानकारी अनुसार एएससीएल के गायत्री खदान से बड़ी संख्या में ग्रामीण युवकों द्वारा बाइक के माध्यम से दिन-रात कोयला चोरी की जा रही है, बीते करीब दो माह से ईट भट्टों की आड़ में

बकरी चोर को ग्रामीणों ने पकड़ा



खदान से चुराए गए कोयले की खुलेआम खरीद-फरोख्त की जा रही है, तस्कर खदान के आसपास ईट भट्टे संचालित कर कोयले की खरीदी करते हैं, जिसे रात्रि में बड़े हथौडों में लोड कर करंजी चौकी क्षेत्र सहित अन्य स्थानों के ईट भट्टों में खपाया जाता है, वहीं से कोयला बाहर सीमावर्ती जिलों में भी भेजा जाता है। बताया गया कि ग्राम मानी एवं महंगई क्षेत्र से चोरी के कोयले का परिवहन किए जाने की प्रथा मुखबिर सूचना एएसएसी प्रशांत ठाकुर की मिली, सूचना के बाद एएसएसी ने तत्काल साइबर सेल एवं विश्रामपुर पुलिस को अनलर्ट किया, इसी दौरान गश्त पर निकले सुरक्षा अमले ने ग्राम कुर्वां होते हुए विश्रामपुर की तरफ आ रहे संदिग्ध ट्राला वाहन को रोका और दस्तावेजी जांच उपरान्त उसे विश्रामपुर थाना परिसर में खड़ा कराया, पुलिस ने वाहन चालक रामायण यादव पिता रामसाद यादव (27 वर्ष), निवासी केनापारा चौकी करंजी एवं प्रताप सिंह पिता गंगा राम (22 वर्ष), निवासी लैंगा को हिरासत में लिया है, दोनों के विरुद्ध बीएमएस की धाराओं के तहत कार्रवाई की गई है।

कर्मचारी अधिकारी फेडरेशन का आंदोलन दूसरे दिन भी जारी

हरिभूमि न्यूज ►► सूरजपुर



छत्तीसगढ़ कर्मचारी-अधिकारी फेडरेशन का आंदोलन दूसरे दिन भी जारी रहा। कार्यालयों में आज भी सन्नाटा पसरा रहा। फेडरेशन अपने 11 सूत्रीय मांगों को लेकर तीन दिन का पूर्ण कामबंद कर कल व अंदर आंदोलन करने का प्लान किया है। दूसरे दिन बड़ी संख्या में कर्मचारी अधिकारी आंदोलन स्थल डेटे रहे। कर्मचारियों का आरोप है कि सरकार कर्मचारी अधिकारी को लगातार उपेक्षित कर रहा है। पूर्ववर्ती सरकार जिस रास्ते पर चल रही थी, उसी रास्ते पर वर्तमान सरकार भी अग्रसर है। फेडरेशन के जिला संयोजक डॉ. आरएस सिंह ने बताया कि आंदोलन में कर्मचारियों की उपस्थिति उनके आक्रोश को दर्शा रहा है। दूसरे दिन कार्यालयों में तालाबंदी की स्थिति है। आंदोलन सांकेतिक रूप से तीन दिवस का ही है। सरकार हमारी मांगों पर सकारात्मक निर्णय ले। आंदोलन के

अंतिम दिवस व वर्ष के अंतिम दिवस रैली निकाली जाएगी। फिर भी सरकार मांगों पर विचार नहीं करती है तो आने वाले नववर्ष में प्रदेश के समस्त अधिकारी कर्मचारी कार्यालयों में तालाबंदी कर अनिश्चितकालीन दिवस का ही है। सरकार हमारी मांगों पर सकारात्मक निर्णय ले। आंदोलन के अंसार, सचिन त्रिपाठी, निर्मल भट्टाचार्य, आदित्य शर्मा, आदेश रवि, अनुरंजन सिंह, विजय पैकरा, मनीष दीपक सिंह, गोपाल विश्वकर्मा, राधेश्याम साहू, रमेश राजवाड़े, ज्योति साधना, विदेश माया शर्मा, ममता मण्डल, राजकुमार सिंह, कमलेश यादव, प्रदीप सिंह, महावीर ठाकुर,

रामनिवास साहू, कृष्णा सोनी, सतीश प्रताप, राकेश संकराज, अशोक सोनवानी, आरबी.शुक्ला, विनोद रवि, नागेन्द्र यादव, धीरेंद्र उपाध्याय, वेदप्रकाश मेहता, संदीप रवि, रवि पैकरा, एनी मंजू, परमेश्वरी सिंह, प्रीति तिग्गा, शशि बंधू, सीता रवि सहित अन्य कर्मचारी अधिकारी उपस्थित रहे।



रणवीर की लव एंड वॉर दोबारा हुई पोस्टपोन

मुंबई। रणवीर कपूर, आलिया भट्ट और विक्की कौशल की स्टार फिल्म 'लव एंड वॉर' एक बार फिर से पोस्टपोन हो गई है। पहले मार्च और मई में आने के लिए शेड्यूल हुई इस मूवी की रिलीज आगे बढ़ गई है, जिससे नितेश तिवारी की 'रामायणम' की

टीम निराश हो गई है। रणवीर कपूर के दो बड़े प्रोजेक्ट पाइपाइन में हैं। एक संजय लीला भंसाली की 'लव एंड वॉर' और दूसरी नितेश तिवारी की 'रामायणम'। दोनों के लिए फैंस बेहद एक्साइटेड हैं। हालांकि, उन्हें अभी लंबा इंतजार करना होगा।

लाइफ़ Style

मृणाल

नए साल से पहले छुट्टी मनाने निकलीं

एजेसी मुंबई

अभिनेत्री मृणाल ठाकुर नए साल का जश्न मनाने के लिए किसी नई जगह पर रवाना हुई हैं। उन्होंने काम से छुट्टी ली और वह घूमने निकल गईं। अभिनेत्री ने सोशल मीडिया पर इसकी कुछ झलकियां साझा की हैं। 'सीता रामम' फेम अभिनेत्री ने अपनी शानदार तस्वीरें इंस्टाग्राम पर पोस्ट की हैं। उनकी तस्वीरों ने फैंस का ध्यान खींचा है।

मृणाल ठाकुर ने जो तस्वीरें शेयर की हैं उनमें देखा जा सकता है कि वह काफी खुश हैं। एक तस्वीर में उन्होंने चश्मे के साथ पोज दिया है। एक दूसरी तस्वीर में वह रोड के किनारे पोज दे रही हैं। तस्वीरों के साथ उन्होंने वीडियो भी शेयर किया है। इसमें वह आइसक्रीम का आनंद ले रही हैं। इंस्टाग्राम पर तस्वीरें शेयर करते हुए अभिनेत्री ने लिखा है 'बहुत जरूरी'। इसके साथ उन्होंने कई इमोजी बनाए हैं। इसे देख कर लगता है कि वह छुट्टी के दौरान घूमने-फिरने, खाने और आराम करने को सबसे ज्यादा जरूरी चीज बता रही हैं। मृणाल ठाकुर की पोस्ट पर कई फैंस ने दिल वाले इमोजी के साथ कई कमेंट किए हैं। एक फैन ने उन्हें ब्यूट बताया है, तो दूसरे ने लिखा, 'आप एक्सप्रेशन क्वीन और ब्यूटी क्वीन हैं।' एक यूजर ने मिस वर्ल्ड कह कर संबोधित किया है। मृणाल ठाकुर जल्द ही अदिवी शेष और अनुराग करयप के साथ फिल्म 'डकैट' में नजर आएंगी। इस फिल्म का टीजर रिलीज हो चुका है। वह फिल्म 'दो दीवाने सहर में' का भी हिस्सा होंगी। इसका पोस्टर रिलीज कर दिया गया है। यही नहीं मृणाल ठाकुर 'हे जवानी तो इश्क होना है' और 'पूजा मेरी जान' का भी हिस्सा होंगी।



हॉलीवुड मसाला

अब तक बन चुके हैं 13 भाग...



लॉस एंजिल्स। हैलोवीन साल 1978 में रिलीज हुई थी। डायरेक्टर जॉन कारपेटर की फिल्म 'हैलोवीन' अब एक क्लासिक बन चुकी है। 3 लाख डॉलर के कम बजट में बनाई गई इस फिल्म ने वर्ल्डवाइड लगभग 70 मिलियन डॉलर की कमाई की, जो कि उस दौर में बहुत ज्यादा थी। 47 साल में इस फिल्म एक डरावनी सीन आज भी लोगों के जहन में बना हुआ है। अब तक इस सीरीज की लगभग 13 फिल्में आ चुकी हैं और दर्शकों सभी को खूब एंजाय किया है। इस फिल्म की कहानी एक ऐसे लड़के से शुरू होती है जो कम उम्र में ही अपनी 6 साल की बहन का मर्डर कर देता है।



अवतार- एनाकोंडा एक दूसरे को दे रहीं टक्कर

मुंबई। भारतीय दर्शकों के लिए इन दिनों सिनेमाघरों में बॉलीवुड के अलावा दो हॉलीवुड फिल्मों में लगी हुई है। फिल्म 'अवतार: फायर एंड पेश' और 'एनाकोंडा: बॉक्स ऑफिस पर एक-दूसरे को कड़ी टक्कर दे रही हैं। 'अवतार: फायर एंड पेश' की रिलीज को 11 दिन हो चुके हैं। इस फिल्म ने 11वें दिन दूसरे सोमवार को 3.48 करोड़ रुपए की कमाई की है। कुल मिलाकर इस हॉलीवुड फिल्म ने अभी तक बॉक्स ऑफिस पर 141.38 करोड़ रुपए का कारोबार कर लिया है। 'एनाकोंडा' की रिलीज को पूरे पांच दिन हो चुके हैं। 'एनाकोंडा' ने पांचवें दिन सोमवार को 28 लाख रुपए की कमाई की है। वहीं, 'एनाकोंडा' ने बॉक्स ऑफिस पर अभी तक कुल मिलाकर 4.78 करोड़ रुपए का कारोबार कर लिया है। फिल्म 'अवतार: फायर एंड पेश' का निदेशन जेम्स कैमरून ने किया है।



अलग अंदाज में न्यू ईयर मनाएंगी हुमा...

मुंबई। नया साल आने में चंद दिन बचे हैं। कई बॉलीवुड सेलेब्स इस मौके पर पार्टी करेंगे, वेकेशन पर जाएंगे। लेकिन, हुमा कुरेशी ऐसा कुछ नहीं करने वाली हैं। उनका न्यू ईयर सिलेब्रेशन का प्लान बिल्कुल हटकर है। यह तरीका सुनकर उनके फैंस भी हैरान हो जाएंगे। हुमा कुरेशी ने बताया कि वह न्यू ईयर पर ट्रेवल नहीं कर रही हैं। ना ही वेकेशन पर जा रही हैं। वह कहती हैं, 'मैं नए साल पर तीन दिन सोना चाहती हूँ, क्योंकि मेरा यह साल बहुत बिजी रहा है। मैं एक नई फिल्म पर भी काम करने वाली हूँ। इसलिए मैं साल के आखिर तीन दिन बस आराम करना चाहती हूँ। मैं कुछ नहीं करना चाहती हूँ। मैं बस में हॉलिडे पर्सन, रेजोल्यूशन पर्सन या पार्टी पर्सन नहीं हूँ। मैं बस कुछ 'मी टाइम' चाहती हूँ। मैं बस रिलैक्स करना चाहती हूँ।



पहली बार होगा महिला गैंग से सामना

मुंबई। गोलमाल फ्रेंचाइजी की फिल्म गोलमाल 5 को लेकर नया अपडेट सामने आ रहा है। फिल्म में पहले ही तरह अजय देवगन, अरशद वारसी के अलावा शरमन जोशी भी नजर आने वाले हैं। इसके अलावा पहली बार किसी महिला विलेन की एंट्री होगी। बॉलीवुड की सबसे लोकप्रिय कॉमेडी फ्रेंचाइजी में शुमार 'गोलमाल' एक बार फिर दर्शकों को हंसाने के लिए तैयार है, लेकिन इस बार कहानी में बड़ा ट्विस्ट होने वाला है। निदेशक रोहित शेट्टी अपनी सुपरहिट सीरीज के पांचवें पार्ट 'गोलमाल 5' को एक नए अंदाज में लेकर आ रहे हैं। खास बात यह है कि इस बार फिल्म सिर्फ कॉमेडी तक सीमित नहीं रहेगी, बल्कि इसमें फैंटेसी एलिमेंट भी देखने को मिलेगा। इसके साथ ही 'गोलमाल' की दुनिया में पहली बार एक महिला विलेन की एंट्री होने जा रही है।

टीवी मसाला

इज्जत दोगे तो इज्जत मिलेगी मेरे साथ ये सब मत करना

नई दिल्ली। बिग बॉस 19 की रनर-अप रही फरहाना भट्ट अचानक पेपरजी पर गुस्सा हो गईं। इसके बाद उन्होंने पेस को फटकार भी लगाईं। बिग बॉस 19 की रनर-अप रही फरहाना भट्ट शो के पूरा होने के बाद भी लगातार चर्चाओं में रहती हैं। यही कारण है कि जब भी फरहाना बाहर निकलती हैं, पेपरजी उनको घेर लेती हैं। एक बार फिर ऐसा ही हुआ, जब फरहाना शहर में निकलीं तो पेस उनके पीछे लग लिए। लेकिन इस दौरान कुछ ऐसा हुआ, जिससे फरहाना का पारा हाई हो गया और वो पेस पर नाराज हो गईं। इसके बाद वो पेस को नसीहत देती भी नजर आईं। सोशल मीडिया पर एक वीडियो वायरल हो रहा है। इस वीडियो में ब्लैक आउटफिट में फरहाना एक रेस्टोरेंट के बाहर नजर आ रही हैं। इस दौरान वो पेपरजी से बातचीत भी करती हैं। लेकिन तभी फरहाना पेस को फटकार भी लगाती हैं और उनके कमेंट पर आपत्ति जताती हैं। दरअसल, इस दौरान एक पेपरजी कहता है, 'लगता है चढ़ गई है।' फरहाना पेपरजी के इस कमेंट को सुन लेती हैं। इसके बाद वो पेस को फटकार लगाते हुए कहती हैं, 'क्या बोल रहे थे अभी?' पिछले साल, वो रखी हैं, कुछ तो ऐसा बोल रहे थे ना। मेरे सामने ये सब दोबारा मत करना। मैं मस्ती-मजाक में प्यार करती हूँ। इज्जत दोगे तो इज्जत मिलेगी। ऐसी टिप्पणियां करके मुझसे मजाक न करना।' हालांकि, फरहाना इसके बाद भी पेपरजी को प्यार से हाथ हिलाकर अपनी कार में बैठ गईं।



पंचायत 5 से लेकर तस्करी तक 2026 में धूम मचाएंगी ये बड़ी वेब सीरीज

नई दिल्ली। साल 2026 दस्तक देने के लिए तैयार है। सिनेमा प्रेमियों के लिए साल 2026 बहुत अच्छा होने वाला है। इसकी वजह है कि अगले साल कई बेहतरीन वेब सीरीज रिलीज होने वाली हैं। इन वेब सीरीज के अगले सीजन रिलीज होने वाले हैं।

पंचायत सीजन 5 : गांव के माहौल पर आधारित वेब सीरीज 'पंचायत' की सभी सीरीज ने दर्शकों का मनोरंजन किया है। दर्शकों ने इस सीरीज में सभी कलाकारों का अभिनय और सीरीज की कहानी को पसंद किया है। 'पंचायत' सीजन 1 साल 2020 में, सीजन 2 साल 2022 में, सीजन 3 साल 2024 में, सीजन 4 साल 2025 में रिलीज हुआ था। 'पंचायत' सीरीज का अगला सीजन 2026 में रिलीज हो सकता है।

गुलक सीजन 5 : मध्यवर्गीय परिवार की रोजमर्रा की जिंदगी पर आधारित सीरीज 'गुलक' के सभी सीजन को दर्शकों ने खूब सराहा। 'गुलक' सीजन 1 साल 2019 में, सीजन 2 साल 2021 में, सीजन 3 साल 2022 में और सीजन 4 साल 2024 में रिलीज हुआ। सीरीज का 5वां सीजन साल 2026 में रिलीज हो सकता है।



हीरामंडी सीजन 2 : संजय लीला भंसाली के निर्देशन में बनी वेब सीरीज 'हीरामंडी' के पहले सीजन को दर्शकों से खूब प्यार मिला। इसमें मनीषा कोइराला, सोनाक्षी सिन्हा, अदिति राव हैदरी, श्रद्धा चड्ढा, संजीव शेष और शर्मिष्ठा सहगल जैसे कलाकार नजर आए। इसका पहला सीजन 2024 में रिलीज हुआ था।

तस्करी: द स्मगलर्स वेब : काइम थिलर वेब सीरीज 'तस्करी: द स्मगलर्स वेब' में इमरान हाशमी ने एक कस्टम ऑफिसर की भूमिका निभाई है। इसमें वह अंतरराष्ट्रीय तस्करों के काले नेटवर्क का पर्दाफाश करते दिखेंगे। दर्शक बेसुकी से इस सीरीज का इंतजार कर रहे हैं। यह 14 जनवरी 2026 को रिलीज होने वाली है।

रश्मिका और विजय उदयपुर में करेंगे शादी..!

मुंबई। साउथ फिल्म इंडस्ट्री के स्टार्स रश्मिका मंदाना और विजय देवराज को लेकर खबर है कि दोनों जल्द ही शादी के बंधन में बंध जाएंगे। अक्टूबर में परिवार की मौजूदगी में गुपचुप सगाई करने के बाद अब दोनों 2026 में जौवनसाथी बनने के लिए तैयार हैं। अब वेडिंग डेट और वेड्यु को लेकर एक खुलासा हुआ है। 'रश्मिका और विजय की शादी 26 फरवरी 2026 को उदयपुर के एक महल में होने वाली है। उन्होंने एक ऐतिहासिक प्रांटी को फाइनल किया है। सगाई की तरह ही शादी को भी एकदम निजी रखे जाने की प्लानिंग है। सिर्फ उनके करीबी लोग ही शामिल होंगे। रश्मिका और विजय ने दशहरा के एक दिन बाद 3 अक्टूबर 2025 को हैदराबाद में सगाई की। हालांकि, दोनों ने इसकी पुष्टि नहीं की है, लेकिन विजय की टीम ने 'एटटी' को इसकी जानकारी दी है। उस समय उन्होंने यह भी पुष्टि की थी कि यह जोड़ा फरवरी में शादी करेगा। रश्मिका और विजय की सगाई में भी सिर्फ करीबी दोस्त और परिवार के सदस्य शामिल हुए थे।



कई कलाकारों के लिए बेहतरीन होने वाला है साल 2026

ये कलाकार बड़े पर्दे पर करेंगे डेब्यू, दिखाएंगे अभिनय का जलवा

नई दिल्ली। साल 2026 दस्तक देने के लिए पूरी तरह से तैयार है। इस साल कई कलाकार बॉलीवुड की फिल्मों से बड़े पर्दे पर डेब्यू करने के लिए रेडी हैं। इनमें कई सेलेब्स की संतानें हैं। पिछले साल राधा थडानी, जुनैद खान और खुशी कपूर जैसे कलाकारों ने बड़ी स्क्रीन पर डेब्यू किया था। आइए जानते हैं साल 2026 में कौन से कलाकार बड़ी स्क्रीन पर नजर आ सकते हैं।

सुहाना खान : शाहरुख खान की बेटी सुहाना खान 2026 में बड़ी स्क्रीन पर नजर आने वाली हैं। वह शाहरुख खान स्टार 'किंग' में नजर आने वाली हैं। यह फिल्म 2026 में रिलीज हो सकती है। इस फिल्म की अभी रिलीज की तारीख तय नहीं हुई है। सुहाना खान ने 'द आर्चीव' से एक्टिंग में कदम रखा था। यह फिल्म साल 2023 में ओटीटी पर आई थी।

अगरतला नंदा : अमिताभ बच्चन के नाती अगरतला नंदा साल 2026 में बॉलीवुड फिल्म

'इक्कीस' से बड़े पर्दे पर डेब्यू करने वाले हैं। 1 जनवरी 2026 को रिलीज होने वाली इस फिल्म में अगस्त्य परमवीर चक्र प्राप्तकर्ता मेजर अरुण खेत्रपाल की भूमिका निभाएंगे। अगरतला नंदा पहली बार 'द आर्चीव' में नजर आए थीं। यह फिल्म ओटीटी पर आई थी।

सिमर भाटिया : अभिनेत्री सिमर भाटिया 2026 में फिल्म 'इक्कीस' से डेब्यू करने वाली हैं। वह अक्षय कुमार की भांजी हैं। फिल्म में वह अगस्त्य नंदा के साथ नजर आएंगी। श्रीराम राघवन के निर्देशन में बनी

यशवर्धन आहुजा : खबरें हैं कि गोविंदा के बेटे यशवर्धन आहुजा एक फिल्म में काम कर रहे हैं। उम्मीद है कि यह फिल्म 2026 में सिनेमाघरों में रिलीज होगी। बताया जाता है कि यह फिल्म रोमांटिक होगी।



यह फिल्म 1 जनवरी 2026 को रिलीज होगी। इसमें दिवंगत अभिनेता धर्मेन्द्र नजर आएंगे।

पूरब कोहली अहम किरदार में थे। अब वह बड़े पर्दे पर डेब्यू करने जा रहे हैं।

इसका निर्देशन साउथ के निर्देशक साई राजेश्वर कर रहे हैं।

मेधा राणा : 'बॉर्डर 2' से बड़ी स्क्रीन पर डेब्यू करने के लिए तैयार हैं। इसमें वह वरुण धवन के साथ नजर आएंगी। मेधा राणा सीरीज 'लंदन फाइल्स' में नजर आई थीं। इसमें अर्जुन रामपाल और

